

संविदा कार्मिकों का भुगतान नहीं करने पर सी.एम.एच.ओ. कार्यालय सीज

चार संविदा कार्मिकों का करीब एक करोड़ बाईस लाख रुपये का भुगतान नहीं हुआ

जालोर, (कासं)। मुख्य चिकित्सा एवं स्वास्थ्य विभाग जालोर में कार्यरत चार संविदा कार्मिकों का लम्बे समय तक करीब एक करोड़ बाईस लाख रुपये का भुगतान नहीं करने पर गुरुवार को सेशन न्यायाधीश के आदेश पर सैल आमीन ने सीएमएचओ कक्ष पर ताला जाड़कर सीज करने की कार्यवाही की।

जालोर सीएमएचओ के अधीन संविदा वक़र के रूप में कार्यरत चारों संविदा कार्मिकों को मानदेय करीब बीस से पच्चीस साल तक नहीं करने पर चारों संविदा कार्मिकों ने श्रम न्यायालय में उनके कार्य का मानदेय का भुगतान करने का ओदश दिया। आदेश में संविदाकर्मी मोहनलाल को 2,62,0010 रुपये, लक्ष्मणदास को 3,17,9755 रुपये, प्रगाराम को 3,17,6508 व सोमाराम को 3,22,4406 रुपये कुल भुगतान 1,22,00689 रुपये का करने का सीएमएचओ जालोर को आदेश दिया। सीएमएचओ जालोर द्वारा उक्त राशि का भुगतान करने को लेकर आगे विभाग के



जालोर के चार संविदा कार्मिकों का भुगतान नहीं करने पर सीएमएचओ कक्ष को सीज करने की कार्यवाही की गई।

उच्चाधिकारियों को अवगत करवाया गया। उच्चाधिकारियों को अवगत

■ मुख्य चिकित्सा एवं स्वास्थ्य विभाग जालोर में कार्यरत हैं चारों संविदा कार्मिक

न्यायालय जालोर के समक्ष वसुली का प्रार्थना पत्र प्रस्तुत किया। वसुली का प्रार्थना पत्र प्रस्तुत करने के बाद भी न्यायालय द्वारा सीएमएचओ को चारों संविदा कार्मिकों का भुगतान करने का आदेश दिया। न्यायालय द्वारा सीएमएचओ को पूर्ण अवसर प्रदान करने के बाद भी चारों संविदा कार्मिकों का भुगतान नहीं करने पर सेशन न्यायाधीश हा़रून ने पहले सीएमएचओ को जीप कुर्की के लिए ज़ब्त करने के आदेश दिये।

जिसके बाद न्यायालय के आदेश पर सीएमएचओ को जीप कुर्की के लिए ज़ब्त कर न्यायालय परिसर में खड़ी करवाई गई। इसके बाद जीप से उक्त चारों के मानदेय की राशि का

भुगतान नहीं होने के चलते सेशन न्यायाधीश ने सीएमएचओ को जल्द ही चारों का भुगतान करने का आदेश को श्रम न्यायालय को पालना अनुसार करने को कहा गया। लेकिन बार – बार न्यायालय द्वारा अवसर दिये जाने के बाद भी सीएमएचओ द्वारा भुगतान करने को लेकर गुमराह करने पर सेशन न्यायाधीश ने सीएमएचओ कार्यालय को सीज करने के आदेश दिये।

आदेश में बताया कि सीज कर्ता सैल अमीन को निर्देशित किया कि मुख्य चिकित्सा एवं स्वास्थ्य अधिकारी जालोर के कक्ष को सीज कर ताला लगाकर चाबी अग्रिम ओदश तक अपने पास रखे। सीएमएचओ कार्यालय को आगामी तारीख पेशी 16 दिसम्बर तक सीज कर सूचना न्यायालय को देने के आदेश जारी किये गये। जिसके बाद गुरुवार को सैल आमीन नाहिद अली ने कोर्ट स्टॉफ के साथ सीएमएचओ जालोर के कक्ष पर ताला लगाकर सीज करने की कार्यवाही की।

विधानसभा अध्यक्ष बनने पर देवनानी का अजमेर में स्वागत



नवनियुक्त राजस्थान विधानसभा अध्यक्ष वासुदेव देवनानी का अजमेर आगमन पर स्वागत किया गया।

अजमेर, (कासं)। नवनियुक्त राजस्थान विधानसभा अध्यक्ष और अजमेर उत्तर से भाजपा के विधायक वासुदेव देवनानी का गुरुवार को पहली बार जयपुर से अजमेर आगमन पर कई स्थानों पर भारतीय जनता पार्टी के पदाधिकारी और कार्यकर्ताओं ने स्वागत किया। लगभग आधा दर्जन से अधिक स्थानों पर भाजपा व अन्य सामाजिक संगठनों द्वारा माल्यार्पण, साफा पहनकर स्वागत किया गया। पार्टी प्रवक्ता अनीश मोयल और भाजपा शहर जिलाध्यक्ष रमेश सोनी ने

बताया कि विधायक वासुदेव देवनानी के विधानसभा अध्यक्ष बनने पर अजमेरवासियों में उत्साह है। अजमेर के लिए गौरव की बात है, इससे अजमेर का महत्व भी प्रदेश और बढ़ा है। नवनियुक्त राजस्थान विधानसभा अध्यक्ष बनने के बाद विधायक वासुदेव देवनानी गुरुवार को पहली बार जयपुर से अजमेर पहुंचे। अजमेर पहुंचने पर भाजपा अजमेर कार्यालय भूणाबाय से घूघरा घाटी आदि सहित फॉयसागर रोड, कोटेश्वर मंदिर हाथीखेड़ा से अपने निवास तक निकाले

गए जुलूस का जगह जगह स्वागत किया गया। इस अवसर पर ज़िला अध्यक्ष रमेश सोनी, पूर्व महापौर धर्मेन्द्र गहलोत, सोमरतन आर्य, संपत साँखला, प्रवीण जैन, राजेश शर्मा, मोहन लालवानी, सतीश बंसल, प्रकाश बंसल, भारती श्रीवास्तव, राहुल जयसवाल, अंकित गुर्जर, दीपेन्द्र लालवानी, गोविंद स्वरूप उपाध्याय, लाल सिंह रावत, प्रशांत यादव, मनोज डीडबानिया, योगेश शर्मा, सरबजोत सिंह सहित बड़ी संख्या में कार्यकर्ता मौजूद रहे।

आशा ने नेशनल कबड्डी प्रतियोगिता में जीता मेडल



चूरू जिले की तारानगर तहसील के गांव ब्रह्म नगर की आशा गुर्जर ने ब्रॉन्ज मेडल जीता।

चूरू, (कासं)। चूरू जिले की तारानगर तहसील के गांव ब्रह्म नगर की आशा गुर्जर पुत्री भागीरथ गुर्जर ने पंजाब के रूपनगर में हुई 70वीं ओपन सीनियर नेशनल महिला कबड्डी प्रतियोगिता

2023 में ब्रॉन्ज मेडल जीतकर जिले और तहसील का नाम रोशन किया है। आशा गुर्जर के पिता भागीरथ गुर्जर ने बताया कि आशा बचपन से ही खेल के क्षेत्र में बहुत प्रतिभाशाली थीं। आशा

द्वारा कबड्डी प्रतियोगिता में ब्रॉन्ज मेडल जीतने पर परिवार में खुशी का माहौल है। मेडल जीतकर गांव पहुंचने पर आशा का ग्रामवासियों व परिजनों ने माल्यार्पण कर व मिठाई खिलाकर स्वागत किया।

डाक कर्मचारियों का धरना जारी रहा

चूरू, (कासं)। नेशनल यूनियन डाक कर्मचारी संघ के बैनर तले अखिल भारतीय ग्रामीण डाक सेवक संघ की ओर से चल रहा अनिश्चितकालीन

■ मुख्य मांगों 8 घंटे काम और पेंशन सहित सभी लाभ प्रदान करना है



नेशनल यूनियन डाक कर्मचारी संघ के बैनर तले अखिल भारतीय ग्रामीण डाक सेवक संघ की ओर से चल रहा अनिश्चितकालीन धरना गुरुवार को भी जारी रहा।

लोकपाल सिंह, सचिव रणवीर कस्वां, अभिषेक, रामकुमार ढुनिया, महेन्द्र सिहाग, अंकित सहारण, ओमप्रकाश,

रामधन, महावीर सिंह, हेमंत सिंह, गोपाल सहारण, धनपत सिंह, सुभाष मोणा, अनिल कुमार, विक्रम सिंह,

मनीष, सुमित, सांवरमल, रतनलाल, संजय स्वामी, मांगीलाल, हरिप्रसाद माली आदि डाक कर्मचारी उपस्थित थे।

नकबजन गिरोह का सदस्य पकड़ा

टोंक, (निस्)। जिला पुलिस अधीक्षक राजर्षि राज वर्मा द्वारा चलाये जा रहे अपराधियों की धरपकड़ अभियान के तहत निवाई थाना क्षेत्र में चोरी, नकबजनी की वारदातों पर गम्भीरता से कार्यवाही करते हुए निवाई कृषि मण्डी क्षेत्र में पिछले दिनों कृषि मण्डी से 5-7 दुकानों के ताले तोड़े जाने व लाखों रुपये की नकबजनी की वारदात के मामलों में अन्तर्राज्यीय गैंग के एक सदस्य नसिब खान पुत्र मुन्ना को जिला भीलवाड़ा से लेकर पृछताछ जुर्म प्रमाणित पाया जाने पर गिरफ्तार कर प्रकरण में अनुसंधान जारी है। पृछताछ में आरोपी ने अपने साथियों के साथ मिलकर जिला टोंक, कैकड़ी, अजमेर व भीलवाड़ा में करीब एक दर्जन नकबजनी की वारदातें करना स्वीकार किया है।

युवक को कार से कुचलने का प्रयास

भीलवाड़ा, (निस्)। जिले के मांडल थाना क्षेत्र में बावड़ी बाइपास पर अल्टो कार के चालक ने टक्कर मारने के बाद एक युवक को कुचलने की कोशिश की। पीड़ित का कहना है कि इससे पहले उसे फोन पर भी जान से मारने की धमकी मिल चुकी है। इस घटना को लेकर एफआईआर दर्ज करवाई गई है।

मांडल पुलिस के अनुसार, मेलियास बावड़ी निवासी युवराज सिंह पुत्र जीवन सिंह राठौड़ ने थाने में दी रिपोर्ट में बताया कि वह, भीलवाड़ा न्यायालय परिसर में सीनियर अधिवक्ता के अधिनस्थ मुंशी का कार्य करता है। वह, न्यायालय कार्य समाप्त होने के पश्चात अपने वाहन से मेलियास स्थित घर जा रहा था। इसी दौरान लिस्टडिया से आगे बावड़ी बाईपास पर एक अज्ञात अल्टो के चालक ने उसे जान से मारने की नियत से उसकी गाड़ी को पीछे से टक्कर मार दी। इससे वह

■ कोर्ट में मुंशी का काम करता है युवक, एफआईआर दर्ज करवाई

नीचे गिर गया। इसके बाद चालक ने अल्टो को पीछे लेकर उसे कार से कुचलने का प्रयास किया। समय रहते वह साइड पर हो गया, वरना यह अल्टो चालक उसे कुचल कर जान से खत्म कर देता। युवराज सिंह ने रिपोर्ट में बताया कि उसे पूर्व में भी न्यायालय परिसर में कार्य करने के दौरान मोबाइल से कॉल आया। कॉल करने वाले व्यक्ति ने गाली-गलौच करते हुये फोन पर जान से मारने की धमकी दी। इस संबंध में 3 अक्टूबर को उसने कोतवाली थाने में रिपोर्ट दी। युवराज ने रिपोर्ट में बताया कि उसे जान का खतरा बना हुआ है। पुलिस ने युवराज की रिपोर्ट पर केस दर्ज कर जांच शुरू कर दी।

जोधपुर पोलो-2023 : एच.एच. महाराजा ऑफ जोधपुर कप (8 गोल) टूर्नामेंट का आगाज़

जोधपुर, (कासं)। जोधपुर पोलो एवं इक्व्स्टेरियन इंस्टीट्यूट, जोधपुर के तत्वावधान में महाराजा गर्जसिंह स्पोर्ट्स फाउण्डेशन पोलो मैदान, एयरफोर्स रोड, पाबूपुरा में चल रहे 24वें जोधपुर पोलो सीजन 2023 में गुरुवार से शुरू हुए एच.एच. महाराजा ऑफ जोधपुर कप (8 गोल) टूर्नामेंट का आगाज हुआ। टूर्नामेंट के पहले दिन दो मैच खेले गये।

पहले मैच में 61 कैवेलरी-रॉयल इनफ्रील्ड ने पोलो हेरिटेज को रोमांचक मुकाबले में चार के मुकाबले पांच गोल कर एक गोल के अन्तर से हराया। वहीं दूसरा मुकाबले में जोधपुर-जयपुर टीम ने आधे गोल की शुरुआती बढत के साथ खेलने मैदान में उतरी इण्डियन नेवी टीम को ढाई गोल के मुकाबले सत्तरह गोल कर साढ़े चौदह गोल के अन्तर से एकतरफा जीत दर्ज की। मैच के दौरान जोधपुर पोलो के मुख्य संरक्षक पूर्व शासक गर्जसिंह मैदान में उपस्थित थे।

जोधपुर पोलो एवं इक्व्स्टेरियन इंस्टीट्यूट, जोधपुर के सचिव इन्द्रजीत सिंह नाथावत ने बताया कि दोपहर 2.30 बजे खेले गये पहले मैच में पोलो हेरिटेज की और से खेलते हुए टीम के वरिष्ठ खिलाड़ी सैय्यद शमशेर



एच.एच. महाराजा ऑफ जोधपुर कप (8 गोल) टूर्नामेंट के पहले दिन दो मैच खेले गये।

अली ने पहले चक्कर में दो गोल व तीसरे चक्कर में एक गोल किया। साथी खिलाड़ी धनन्जयसिंह राठौड़ ने भी चौथे चक्कर में एक गोल किया। मुकाबले में कैवेलरी टीम की ओर से खेलते हुए टीम के तीन हैण्डिकेप के खिलाड़ी ध्रुवपाल

गोदारा ने पहले व तीसरे चक्कर में एक-एक गोल, तीन हैण्डीकेप के ही अंगद कलान ने पहले चक्कर में एक व मेजर अन्तन राजपुरोहित ने तीसरे चक्कर में दो गोल किए।

उन्होंने बताया कि दोपहर 3.30

■ पहले मुकाबले में 61 कैवेलरी-रॉयल इनफ्रील्ड ने पोलो हेरिटेज को एक गोल के अन्तर से हराया

■ एक तरफा रहे दूसरे मुकाबले में जोधपुर-जयपुर टीम ने इण्डियन नेवी को हराया

खिलाड़ियों के बीच गोल को लेकर प्रतिस्पर्धा देखने को मिली। महाराजा जयपुर ने पहले चक्कर में दो, दूसरे व तीसरे चक्कर में एक-एक व चौथे चक्कर में एक के बाद एक निरन्तर तीन गोल किए। आज अपना जन्मदिन मना रहे साथी खिलाड़ी बेदला ने भी पहले चक्कर में एक व दूसरे, तीसरे व चौथे चक्कर में दो-दो गोल किए। टीम के दक्षिण अफ्रीकी खिलाड़ी चार हैण्डीकेप के लॉस वाटसन ने पहले चक्कर में दो व मैच के अन्तिम क्षणों में साविर गोदारा ने एक गोल किया। मुकाबले में इण्डियन नेवी टीम के चार हैण्डीकेप के दक्षिण अफ्रीकी खिलाड़ी

नम्बर 11685/2020 द्वारा रोक लगायी गई है। ज्ञापन में माह जनवरी 2023 व माह अप्रेल 2023 से सितम्बर 2023 तक की कमीशन राशि एवं अन्नपूर्णा फूड पैकेट का कमीशन शोध दिलाने एवं उच्च न्यायालय जोधपुर के आदेश की पालना करवाकर डीलरों को कटौती की गई राशि उपलब्ध करवाने की मांग की गई। इस दौरान ज्ञापन देने वालों में जिलाध्यक्ष संजय तिवारी, अशोक लोढ़ा, फुलियाकलां तहसील अध्यक्ष धनराज कीर, जहाजपुर तहसील अध्यक्ष जयसिंह मीणा, आत्माराम मीणा, चावंड सिंह, रामस्वरूप कुम्हार, सरदार खां पट्यान, मोहन बैरवा, मुकेश बालापुरा, किशन धाकड़ आदि उपस्थित थे।

जोहान फिलीप ने पहले व चौथे चक्कर में एक-एक गोल किया। दोनों ही मैचों की कामेन्ट्री ऑस्ट्रेलिया के डेविड विंडसर, अंकुर मिश्रा ने संयुक्त रूप से की। दोनों मैचों के अम्पायर अर्जेन्टीना के निकोलस स्कोर्टीचीनी व दक्षिण अफ्रीका के रोडनी ज्योफरी गुटरिज रहे। पहले मैच के रैफरी कैप्टन ए.पी. सिंह व दूसरे मैच में अंगद कलान थे। मैच के दौरान राजेन्द्रसिंह, मेजर जनरल नरपतसिंह राजपुरोहित वीएसएम, कर्नल गिरेन्द्रसिंह, महाराजा मदनसिंह, कर्नल भंवरसिंह, हर्षवर्धनसिंह भांवरी व दिग्विजयसिंह भांवरी सहित अनेक देशी-विदेशी पोलो प्रेमी मैदान में उपस्थित थे।

सचिव इन्द्रजीत सिंह नाथावत ने बताया कि शुक्रवार को एच.एच. महाराजा ऑफ जोधपुर कप (8 गोल) टूर्नामेंट के दूसरे दिन दोपहर 3 बजे पोलो हेरिटेज व वी पोलो टीम के बीच मैच खेला जायेगा। पोलो हेरिटेज की ओर से योगेशसिंह, धनन्जय सिंह, हूर अली व सैय्यद शमशेर अली तथा वी पोलो टीम की ओर से महिला खिलाड़ी सुशी शिवांगी सिंह, विदेशी खिलाड़ी गॉंगला यजोन, सिद्धांत शर्मा तथा एक अन्य खिलाड़ी खेलेंगे।